

Visit for information about
Jhunjhunu/ Shekhawati/
Rajasthan & India
www.myjhunjhunu.com



वर्ष : 2 अंक : 12 माह : अक्टूबर

RNI NO. RAJHIN/2005/16382

पुरे भारतवर्ष में एक हजार पांच सौ से अधिक संख्या में प्रसारित

माई झुंझुनू डॉट कॉम

My Jhunjhunu.com

www.myjhunjhunu.com/newspaper

डाक पंजीयन संख्या

झुंझुनू/027/05-07 Valid up to 31.12.07

पृष्ठ : 12 मूल्य : 5 रुपये (वार्षिक शुल्क : 60 रुपये)
License to post without Prepayment of postage No. TECH.(W.R.)/47-4/05-06/07 valid till 31-12-2007

प्रधान सम्पादक : देवकीनन्दन तुलस्यान संरक्षक : श्रवणकुमार केजड़ीवाल (एडवोकेट)

नकल से सावधान सही माल खरीदें



सम्पादकीय विजयादशमी की हार्दिक बधाई एवं शुभकामनाएं....

24 वां अंक आपको प्रेषित करते हुए हार्दिक खुशी का अनुभव कर रहे हैं जैसाकि आपको स्मरण होगा कि अब तक के 23 अंक बिल्कुल नियत तिथि पर शत प्रतिशत अंक 12 पृष्ठों में 100 से अधिक समाचारों के साथ प्रकाशित हुए हैं। हमें गर्व है कि आप सुधि पाठकों पर कि आपका सहयोग एवं विश्वास हमें निरन्तर मिला जिससे हम इस क्षेत्र में आगे बढ़ सके। दो वर्ष पूर्व दिपावली 2005 से शुरू समाचार पत्र ने 2 वर्ष पूर्ण कर लिए हैं सभी अब तक के अंक आप वैबसाइट पर www.myjhunjhunu.com/newspaper पर देख सकते हैं।

मेरा भारत महान है कर दिखाया हमारी क्रिकेट टीम ने 24 वर्ष के बाद वर्ल्ड कप जीतकर। क्रिकेट टीम ने 20 ट्वेंटी वर्ल्ड कप केसेमीफाईनल में भारत द्वारा वर्ल्ड चैंपियन में अपनी जो धाक जमाई है पकिस्तान को जो करारा झकटा दिया है काबिले तारीफ है हमें नाज है हमारे क्रिकेट खिलाड़ियों पर जिन्होंने विश्व में भारत को गौरवान्वित किया है।

मेले एवं खेल कूद प्रतियोगिताएं हमारी सांस्कृतिक धरोहर हैं और इनका आयोजन पूरे माह जोर शोर केसाथ, एक और नवलगढ़ बाबा रामदेव एवं नरहड़ सहित अन्य मेलों में उमड़े भक्तजन तो खेलकूद में बढचढकर हिस्सा लिया। भावी खिलाड़ियों ने सभी आयोजकों को सुन्दर कार्यान्वयन हेतु बधाईयां.....

इस माह में झुंझुनू तथा आसपास के मंदिरों में वार्षिक पूजा सानन्द सम्पन्न हुई और इन अवसरों पर आये प्रवासीजन एवं इनके सम्मान में आयोजित हुए विभिन्न शिक्षण संस्थाओं के वार्षिकोत्सव सफलता के साथ। हमारी प्रिय विधानसभाध्यक्ष श्रीमती सुमित्रा सिंह ने सम्पूर्ण किये। सफलता पूर्वक राजनैतिक जीवन के पचास वर्ष और इस अवसर पर उन्होंने आभार प्रकट किया। झुंझुनू की समस्त जनता का साथ ही नारी शिक्षक को समर्पित किया एक लाखों की राशि का ट्रस्ट धन्य है। झुंझुनू जिला जिसमें श्रीमती सुमित्रा सिंह जैसी कद्दावर राजनेता है।

इस माह सम्पन्न नेत्र एवं चिकित्सा शिविर, शिक्षक दिवस पर शिक्षकों का सम्मान, कृष्ण जन्माष्टमी पर्व एवं अन्य धार्मिक, सामाजिक कार्यक्रम सभी के लिए आयोजनकर्ताओं को साधुवाद।



अग्रसेन जयन्ती पर होंगे विभिन्न कार्यक्रम

माई झुंझुनू। अग्रवाल समाज समिति झुंझुनू की बैठक समिति अध्यक्ष मोहनलाल तुलस्यान की अध्यक्षता में हुई जिसमें सचिव प्रदीप पाटोदिया, पूर्व अध्यक्ष आत्माराम टीबड़ा, पूर्व सचिव प्रमोद खण्डेलिया, मनोहरलाल गाडिया एवं अन्य सदस्यों की उपस्थिति में अग्रसेन जयन्ती महोत्सव खूब हर्षोल्लास से मनाये जाने का निर्णय हुआ। जिसमें सात से 12 अक्टूबर को समाज के सभी वर्गों के लिए विभिन्न मनोरंजन कार्यक्रमों का आयोजन किया जाना सुनिश्चित किया गया।

समारोह में तीन दिन नानी बाई का मायरा भी करवाया जायेगा। सचिव प्रदीप पाटोदिया ने बताया कि इसके लिए करवाया जावेगा। सचिव प्रदीप पाटोदिया ने बताया कि इसके लिए श्रीकान्तजी बालव्यास से बात तय हो गयी है।

राजस्थानी शिशु मंदिर का वार्षिकोत्सव 2 अक्टूबर को

माई झुंझुनू। मोदी रोड स्थित राजस्थानी शिशु मंदिर का वार्षिकोत्सव 2 अक्टूबर को मनाया जावेगा। चिरमी 2007 नाम से आयोजित इस समारोह में संस्थान के छात्र-छात्राओं द्वारा आकर्षक प्रस्तुतियां दी जावेंगी। इससे पूर्व 1 अक्टूबर को होने वाली विभिन्न प्रतियोगिताओं में स्व. जगदीशप्रसाद सैनी की स्मृति में प्राथमिक एवं उच्चा स्तर पर हिन्दी श्रुतिलेख एवं स्व. जगदीशप्रसाद टैबलेटल की स्मृति में सामान्य ज्ञान प्रतियोगिता, पूर्व विधानसभा अध्यक्ष नरोत्तमलाल जोशी की स्मृति में जूनियर व सीनियर स्तरीय निबन्ध प्रतियोगिता, बिलासराय रामस्वरूप गाडिया चै. ट्रस्ट के सौजन्य से चित्रकला प्रतियोगिता की जावेगी। स्कूल के प्राचार्य सज्जन कुमार शर्मा ने बताया कि मुख्य समारोह में प्रतिभा सम्मान समारोह होगा जिसमें पंडित नरोत्तमलाल जोशी मैरिट अवार्ड को मुम्बई प्रवासी यशोधर गौड़ धर्मपत्नी डॉ. डी डी गौड़ द्वारा दिये जावेंगे।

अखिल भारतीय मारवाड़ी युवा मंच की राष्ट्रीय कार्यकारिणी एवं राष्ट्रीय सभा का आयोजन झुंझुनू में

माई झुंझुनू। मारवाड़ी युवा मंच के प्रान्तीय अध्यक्ष हरीश तुलस्यान ने एक जानकारी में बताया कि अखिल भारतीय मारवाड़ी युवा मंच की अष्टम राष्ट्रीय कार्यकारिणी की चतुर्थ सभा का आयोजन इस वर्ष 30 दिसम्बर 2007 को झुंझुनू में किया जायेगा।

साथ ही 24वीं राष्ट्रीयता लघु अधिवेशन का आयोजन भी 31 दिसम्बर 2007 एवं 1 जनवरी 2008 को झुंझुनू में मारवाड़ी युवा मंच झुंझुनू के आतिथ्य में

झुंझुनू प्रगति संघ मुम्बई का स्वर्ण जयन्ती महोत्सव 13 जनवरी को

माई झुंझुनू। मुम्बई में राजस्थान के झुंझुनू नगर के प्रवासी उद्योगपतियों और समाजसेवियों द्वारा स्थापित 'झुंझुनू प्रगति संघ मुम्बई' अपने पचास वर्ष के सेवा काल पूर्ण करने पर 'स्वर्ण जयन्ति महोत्सव' का आयोजन रविवार 13 जनवरी 2008 को मुम्बई में करने का निश्चय किया है। इस भव्य समारोह में झुंझुनू नगर के उद्योगपति, समृद्ध व्यापारी और समाज सेवी भाग लेंगे। जिले के विकास भावी योजनाओं पर विचार किया जायेगा। जिसकी व्यापक तैयारियां अभी से प्रारम्भ कर दी गई है। इस कार्यक्रम में भाग लेने हेतु मुख्यमंत्री श्रीमती वसुन्धरा राजे को भी आमंत्रित किया गया है।

इस हेतु महोत्सव समिति का गठन किया गया है, जिसके अध्यक्ष गौरीशंकर मोदी तथा संयोजक श्यामसुन्दर खेतान को मनाया गया है। मुम्बई के अलावा देश भर से झुंझुनू निवासी इस महोत्सव में काफी संख्या में भाग लेंगे। इस प्रसंग पर 50 वर्षों में संस्था द्वारा किये गये कार्य कलापों की जानकारी से भरपूर सुन्दर व आकर्षक स्मारिका भी प्रकाशित की जायेगी।


विश्व पर्यटन दिवस पर संगोष्ठी

झुंझुनू, 27 सितम्बर: विश्व पर्यटन दिवस के उपलक्ष में गुरुवार को यहां पर्यटक स्वागत केन्द्र में आयोजित संगोष्ठी में वक्ताओं ने शेखावाटी क्षेत्र में पर्यटन विकास की विपुल संभावनाओं को रेखांकित करते हुए यहां की लोक संस्कृति, रीति-रिवाज, ऐतिहासिक एवं पुरा महत्व के स्थलों तथा हस्तशिल्प वैभव को पर्यटन की दृष्टि से प्रचारित कर सैलानियों के आवागमन का उचित वातावरण तैयार करने का आह्वान किया।

वक्ताओं ने संगोष्ठी के विषय-टूरिज्म आपनेस डोर्स फॉर वीमेन के सन्दर्भ में कहा कि अप्रत्यक्ष रूप से प्रदेश के अनेक क्षेत्रों में महिलाएं पर्यटन से जुड़ी हुई हैं। इतिहासवेत्ता डॉ. प्रदीप श्रीवास्तव व डॉ. कमलेश माथुर ने कहा कि पर्यटन विकास से राज्य के सामाजिक और सांस्कृतिक वैभव को संरक्षण मिल सकता है। कटराथल (सीकर) के व्याख्याता एवं धरोहर संरक्षण विशेषज्ञ रणजीत सिंह ने युवाओं में विरासत संरक्षण के प्रति गहन रुझान पैदा करने की आवश्यकता पर बल दिया।

संगोष्ठी का संचालन कर रहे व्याख्याता प्रभात शर्मा ने अपने पत्र वाचन में लोक कथाओं, परम्पराओं और विरासत को पर्यटन से जोड़ने का विचार प्रस्तुत किया। सहायक रजिस्ट्रार (सहकारिता) सुश्री विभा खेतान ने को-ऑपरेटिव टूरिज्म के नये विचार पर प्रकाश डाला जबकि इण्डसट्रियल बैंक-झुंझुनू के प्रबन्धक अमित झालानी ने कला व संस्कृति की शाश्वत परम्पराओं को पर्यटन विकास का आधार बनाकर महिलाओं को इससे जोड़ने की बात कही। इण्डसट्रियल बैंक-झुंझुनू के सौजन्य से पत्र वाचकों एवं अतिथियों को स्मृति चिन्ह प्रदान किये गये।

प्रारम्भ में सहायक निदेशक (पर्यटन) संजय चौहरी ने संगोष्ठी के विषय की व्याख्या की और शेखावाटी सर्किट पर्यटन योजना से अवगत कराया। समाज सेवी डॉ.सलाउद्दीन चौपदार ने संगोष्ठी के अध्यक्ष व आयोजक को कला कृति भेंट की। इस अवसर पर नगरपालिका के आयुक्त राजेन्द्र जोशी, सहायक निदेशक (अल्प बचत) युगान्तर कुमार, सीकर के सहायक पर्यटन अधिकारी



राहुल शर्मा, नूआ की हस्त शिल्पी जौहरी, पूर्व पार्षद महेश जीनगर व अनीता राजावत, मुख्य आयोजना अधि लक्ष्मणगढ़ के प्रमोद कुमार डोकवाल तकारी ओमप्रकाश शर्मा, डॉ. सतीश सहित अन्य लोग उपस्थित थे।

माई झुंझुनू। इण्डसट्रियल बैंक के मैनेजर अमित झालानी ने अपने उद्बोधन में कहा कि पर्यटन एवं महिलाएं एक दूसरे के साथ में इस प्रकार जुड़ी हुई हैं कि इन्हें एक दूसरे से अलग नहीं किया जा सकता, जयपुर की कल्पना हवा महल के बगैर अधूरी है। उदयपुर की कल्पना सहैलियों की बाड़ी व गणगौर बोर के बगैर अधूरी है और झुंझुनू की कल्पना राणीसती मंदिर के बीच अधूरी है। इण्डसट्रियल बैंक भी पर्यटन को प्रोत्साहन के लिए कटिबद्ध है। इनका एटीएम इन्टरनेशनल वीजा कार्ड सुविधा उपलब्ध करवाता है। इसके अलावा विदेशों में पैसा भेजने एवं मंगवाने के लिए दुतगामी सेवाएं उपलब्ध हैं। इण्डसट्रियल बैंक में अपनी छोटी छोटी जमाओं को अच्छी ब्याज दर एवं अच्छी सुविधाओं में जमा किया जा सकता है। विदित है कि पर्यटन दिवस 2007 पर मंचासीन अतिथियों एवं वक्ताओं को प्रतीक चिन्ह इण्डसट्रियल बैंक के सौजन्य से दिये गये। पीआरओ राजकुमार पारीक ने शेखावाटी में पर्यटन विकास की विपुल संभावनाओं के मध्यनजर यहां की सांस्कृतिक, ऐतिहासिक विरासत के सही तरीके से दोहन पर बल दिया।

माई झुंझुनू डॉट कॉम द्वारा आदर्श प्रतिभाओं को ट्राफी



माई झुंझुनू। झुंझुनू प्रगति संघ मुम्बई द्वारा संचालित आदर्श बाल निकेतन स्कूल के प्रतिभा सम्मान समारोह के अवसर पर विद्यालय में कक्षा दस की टॉपर दीपिका सुपुत्री प्रमोद टीबड़ा एवं कक्षा 12 के टॉपर पुनित पुत्र सज्जन कुमार अग्रवाल को माई झुंझुनू डॉट कॉम द्वारा प्रदत्त ट्राफी समारोह के मुख्य अतिथि काशीनाथ खेतान मुम्बई, कार्यक्रम अध्यक्ष पूर्व राज्यपाल नवरंगलाल टीबड़ेवाल, अति विशिष्ट अतिथि बाल व्यास पंडित श्रीकान्तजी शर्मा, विशिष्ट अतिथि श्याम सुन्दर खेतान, लक्ष्मीनारायण खेतान एवं वीएल पंसारी का गरिमामय उपस्थिति में माई झुंझुनू डॉट कॉम के प्रायोजक केशरदेव तुलस्यान के सानिध्य में प्रदान की गयी। माई झुंझुनू डॉट कॉम के डीएन तुलस्यान जो कि विद्यालय के भूतपूर्व छात्र है, ने बताया कि प्रतिवर्ष उनके द्वारा पिछले तीन वर्षों से लगातार विद्यालय की कक्षा 10 वीं एवं 12 में सर्वाधिक अंक लाने वाले विद्यार्थी को उक्त ट्राफी प्रदान की जाती है जिससे छात्र-छात्राओं में स्वस्थ प्रतिस्पर्धा का विकास हो तथा उन्हें आगे आने की प्रेरणा मिले।

बलरामपुर चिनी मिल द्वारा नेत्र शिविर 14 अक्टूबर को

माई झुंझुनू। केड में नेत्र शिविर 14 अक्टूबर को लायन्स क्लब झुंझुनू द्वारा बलरामपुर चिनी मिल के आर्थिक सौजन्य से निशुल्क नेत्र चिकित्सा शिविर का संयोजक लायन मनोहरलाल राणासरिया के संयोजकत्व में लगाया जावेगा। शिविर में डॉ.ए.सी.पुणेहित एवं उनके सहयोगियों द्वारा नेत्र रोगियों की जांच की जाकर निशुल्क नेत्र आपरेशन किया जावेगा।

पीआरओ कार्यालय के किसी भी दिन के प्रेसनोट कभी भी देखें।
www.myjhunjhunu.com/pro

जिला पुलिस प्रेसनोट एवं अन्य जानकारियों के लिए एडवोकेट पर लॉगऑन करें-
www.myjhunjhunu.com/police

-खामोश इश्क-



रहे बेखबर हिफाजत ना रखी तो रकीब चुरा ले गए, मोहब्बत या आबरू बनी रहे, चूके तो दिल टूटता है। पहलू में दिल के वजूद का अहसास आंखों को होता है, दिखें कहीं नज़ारा, जलवा या हुस्न तो ही दिल लुटता है। बरवक्त इजहारें-इश्क ना किया, हुस्न रहा मुर्तज़िर, गुजर जाये मौका तो अब खामखवाह सिर धुनता है। परहेज ना हो जाहिरा इश्क से, ना रखे उसे पोशीदा, कच्ची मिट्टी का है गुलदाने-इश्क पक्का नहीं तो फूटता है। दिलो-दिमाग इश्क में ना रहे काबू, दाग तो लगता है, गहरा हो दागे-मोहब्बत बमुरिक्ल छूटता है, मनावे कोई तो फिर रूठना भी अच्छा लगता है, मिले गर इश्क मनावेवाला तो फिर हुस्न रूठता है। चंद आहें चंद मुलाकातें नाकाफी ताजिदगी के लिए, 'पारीक' वूँड ले कोई मुकाम, यहां अब घुटता है। हिन्द ने कब किसी वतन पर चढ़ाई की है? बेमकसद किसी कौम से चलकर लड़ाई की है? इमदाद-ओ-तिजारात बंद कर दिखलाया किसी ने अपना दम है, कमजोरो को न सताया, किया दिल से खैर-मकदम है। ना तो जंग जमीन की, ना कोई जर की की है, खुद की हस्ती-ओ-अस्मत की हिफाजत की है। कातिल-गुनाहगारों को ना रोके बुजदिल हैं वो, जुल्म बर्दाश्त करें तो कौम जालिम हैं वो। तारीख जानती है, जमाना-ओ-दुनिया गवाह है, खूँ नज दिया ज़मीन को जब जंग हुआ है।।

नोट :- नज-सिंचित, खैर-मकदम=स्वागत, इमदाद=सहायता, तिजारात=व्यापार, अस्मत=सम्मान, लाज बुजदिल=कायर

-शशिकुमार पारीक
जिला एवं सत्र न्यायाधीश, झुंझुनू